



PIB Headquarters

# കിഴങ്ങുവില ഗവേഷണ കേന്ദ്രത്തിൽ സാങ്കേതിക വിദ്യാ കോൺക്ലേവും അഗ്രി സ്റ്റാർട്ടപ്പ് മീറ്റും

Posted On: 26 OCT 2017 2:34PM by PIB Thiruvananthpuram

കേന്ദ്ര കിഴങ്ങു വില ഗവേഷണ സ്ഥാപനവും (ഐ.സി.എ.ആർ- സി.ടി.സി.ആർ.ഐ) കെ.എസ്.ഐ.ഡി.സിയും അഗ്രി ഇന്നവേറ്റ് ഇന്ത്യയും സംയുക്തമായി സംഘടിപ്പിക്കുന്ന കിഴങ്ങു വർഗ്ഗ സാങ്കേതിക വിദ്യാ കോൺക്ലേവും അഗ്രി സ്റ്റാർട്ടപ്പ് മീറ്റും നാളെ (ഒക്ടോബർ 27) തിരുവനന്തപുരത്തെ ശ്രീകാര്യത്തുളള കിഴങ്ങു വില ഗവേഷണ കേന്ദ്രത്തിൽ ആരംഭിക്കും. രണ്ടു ദിവസം നീണ്ടു നില്ക്കുന്ന കോൺക്ലേവും അഗ്രി സ്റ്റാർട്ടപ്പ് മീറ്റും കൃഷിമന്ത്രി ശ്രീ.വി.എസ് സുനിൽകുമാർ ഉദ്ഘാടനം ചെയ്യും. സഹകരണ, ദേവസം മന്ത്രി ശ്രീ. കടകംപള്ളി സുരേന്ദ്രൻ അധ്യക്ഷനായിരിക്കും. ഐ.സി.എ.ആർ ഡയറക്ടർ ജനറൽ ഡോ. ത്രിലോചന് മഹാപാത്ര മുഖ്യ പ്രഭാഷണം നടത്തും.

കാർഷിക സംരംഭകരേയും സാങ്കേതിക വിദഗ്ദ്ധരേയും നിക്ഷേപകരേയും ഒരു കടക്കീഴിലുകൊണ്ടുവന്ന് സാങ്കേതിക വിദ്യകളുടെ വാണിജ്യവത്കരണത്തെ പ്രോത്സാഹിപ്പിക്കുകയും അതുവഴി സുസ്ഥിര കാർഷിക വ്യവസായങ്ങളെ സൃഷ്ടിക്കുകയുമാണ് സമ്മേളനത്തിന്റെ ലക്ഷ്യം. നിലവിൽ സംരംഭങ്ങളെ ഉള്ളവർക്കും ഇനി ഇത്തരം സംരംഭങ്ങളെ തുടങ്ങാനിരിക്കുന്നവർക്കും പ്രയോജനപ്പെടുന്നവിധത്തിൽ കാർഷിക സാങ്കേതിക സ്ഥാപനങ്ങളെ വികസിപ്പിച്ചെടുത്ത വിവിധ സാങ്കേതിക വിദ്യകളുടെ പ്രദർശനം ഒരുക്കിയിട്ടുണ്ട്. കൃഷി, കന്നുകാലി വളർത്തൽ, മത്സ്യബന്ധനം, എന്നീ മേഖലകളിലിന്നുള്ള വിവിധ വ്യവസായികളെ, നിക്ഷേപകർ, ധനകാര്യ സ്ഥാപനങ്ങളുടെ പ്രതിനിധികളെ, വിദ്യാർത്ഥികളെ, ശാസ്ത്രജ്ഞർ തുടങ്ങി 200 ഓളം പേർ ഈ പരിപാടിയിൽ പങ്കെടുക്കും.

(Release ID: 1507261) Visitor Counter : 3

